
25 САКАВІК 


Ен прыйдзе, гэты дзень! апалі, 


Ен ня прыйсьці ня можа! й хлеб чужы нясмачны і важкі, 






Ен прыйдзе - няхай нас апавіў 


й загудзе вясновы буралом, тугой агорклы вырай,-- 
пакрышыць, разьмяце, трывайма! 
раськідае, зьністожыць Ен ідзе - 


усё, што нам шляхі Вялікі Сакавік! 


да хаты замяло! Ідзе... 
Ці чуеце? й пад ногі рунь 
Аб ім яму кладзецца, таюць 


Шасьціць быльнёг аселіц, сьнягі, на паплавох 


пяюць вятры ў лазе, зяленіцца трава... 


і звоніць крыгаў лёд. Радзіма! 


: ! 
Ахвяраю крыві Беларусь! 
Каханая, сьвятая! 
а Слова стане Целам, 
, Багаславі нас жыць 
і ўжо ніколі больш 
. і веру захаваць! 
ня ўстане Чорны Год. У 
й ” сока 1950 з. 
Няхай бярэмя він Уздымем яго высока, 


: ён пакрые нас”. Папальла Арсеньнева 
прыгнула нас, і крылы або р 





КАМАНДЗЕРАУ БЕЛАРУСКІХ ВЭТЭРАНСКІХ АРГАНІЗАЦЫЯЎ НА ЧУЖЫНЕ, 
БЫЎШЫХ БЕЛАРУСКІХ ВАЙСКОЎЦАЎ І НАША ГРАМАДЗТВА 
НА ПАНЯВОЛЕНАЙ БАЦЬКАЎШЧЫНЕ Й НА ЧУЖЫНЕ 
ВІТАЕМ ЗЬ ВЯЛІКІм САКАВІКОМ ! 


Камітэт Сувязі Быўшых Беларускіх 
Вайскоўцаў 

В. Сенкевіч 


ПРА ЎДЗЕЛ БЕЛАРУСАЎ НА ЗАХОДНІХ ФРАНТОХ ДРУГОЙ СУСЬВЕТНАЙ ВАЙНЫ 


(Канец. Пачатак зл. у М 2(8) 
ГРУПП А І 
Загінула Месца паходжаньня М./пах. Урадж. р Афіцэры Падафіцэры Радавыя й У да м./п. 
або памерла няведамае ведамае Беларусі ст.стральцы р ведамага 
405 126 279 6 4 1 1 2,2 


Увага: у разьдзеле 5, Швайцарыя, ранга загінуўшы? 
У 


Паколькі нам няведамы дакладны колькасны стан 
гэтае Групы, мы змушаны абмяжавацца да працэнтна- 
га сьцьверджаньня, прычым аналіз прозьвішчаў загі- 
нуўшых паказвае, што ў сваей бальшыні гэта былі 
Палякі, ураджэнцы Беларусі (11). Працэнт гэты будзе 
аднак патрэбны пры ўстанаўленьні канчатковага ліку 
ўраджэнцаў Беларусі а затым і Беларусаў, якія змага- 


ГРУПА 

Загінула М./пах. М./пах.  Урадж. Афі- 

абопамерла няведамае ведамае Беларусі ЦЭРЫ 
79 15 64 1 - 
755 ўў 722 43 18: 
1466 0 1456 126 5 
208 1 207 35 4 
2508 59 2449 205 20 


Як бачым, найбольш ураджэнцаў Беларусі а затым і 
Беларусаў было ў Брыгадзе Парашутыстаў, бо аж 
16,9 9, пасьля йдзе Першая Панцырная Дывізія (8,79)), 
а далей Камандваньні й адзьдзелы ў Вялікай Брытаніі 
(6,09;) і наапошку Нарвэгія - 1,69. 

Найбольш аднак нашых суродзічаў было ў арміі, якой 
камандаваў ген. Андэрс. І гэта зусім зразумела, 
бо гэта былі жаўнеры, якія прайшлі праз канцэнтра- 
цыйныя лягеры й турмы Савецкага Саюзу і якія пакі- 


Сьшсе” не падаецца. 


зіся ў Польсікх Узброеных Сілах на Захадзе. 

Пярэйдзем цяпер да ІІ Групы, у якую ўваходзяць 
разьдзелы: 2-гі (Нарвэгія), б-ты (Камандваньні й адзь- 
дзелы ў Ангельшчыне), 7-мы (Першая Панцырная Ды- 
візія) і 98-мы (Брыгада Парашутыстаў). Ніжэй падаём 
у гэтакім-жа парадку: 


ГІ 
Пада- Радавыя Падха- Інва- Інш. 9 да м./п. 
фіцэры іст./СТ. рунжыя ліды ведам. 
Ыі е: 1,6 
8 20 1 2 1 6,0 
32 88 1 - - 8,7 
4 25 2 - - 16,9 
44 134 4 2 1 8,4 


нулі СССР дзякуючы польска-савецкаму дагавору з 
1941 году, на падставе якога ген. Андарсу ўдалося 
вывесьці з СССР 115 000 польскіх грамадзян (12). 

Да НІ Групы мы аднесьлі наступныя разьдзелы 
”Сьпісу”: 3-ці (Самастойная Брыгада Карпацкіх 
Стральцоў), 9-ты (Польская Армія пад камандай ген. 
Андэдса ў СССР), 10-ты (Эвакуацыйная База ў Іране), 
І1-ты (П Корпус ген. Андэрса) і 12-ты (Вайсковыя 
адзьдзелы на Сярэднім Усходзе). 


ГР У ПА ІШ 

Загінула  М./пах. М. / пах. Урадж. Афі- Пада- Радавыя Падха- Інва- Ранга 9 да м./п. 
або памерла няведам. ведамае Беларусі цэры фіцэры і ст./ст. рунжыя ліды вяведам. ведамага 

212 2 210 8 1 5 2 - - - 3,8 
2882 597 2285 408 15 88 301 2 1 1 17,9 
“98 107 626 140 5 25 108 2 - - 18,8 
4905 36 4869 1002 40 226 718 18 - - 20,6 

201 5 196 25 8 5 П - - а М 12,8 
8933 747 8186 1583 69 349 1140 22 1 2 19,3 


ЗВАЖАЙ 





ГРУПА ІУ 
(Частка ІП ”Сьпісу” -- Ваенна-Марская Флёта й Частка ЦІ - Паветраныя Сілы) 


461 84 377 45 5 9 31 - - - 11,9 
2177 470 1707 126 44 76 6 - - - 7,4 
2638 554 2084 171 49 85 37 - - - 8,2 
ГРУ ЦА У 
(Часткі ІУ і У ”Сьпісу”) 
491 86 405 103 - - - - - - 25,4 


Падсумоўваючы ўсе Групы, атрымаем наступную карціну: 


Загінула  М./пах. М. / пах. Урадж. р Афі- Пада- Радавыя Падха- Інва- Ранга “У да м./п. 
або памерла няведам. ведамае Беларусі цэры фіцэры і ст./ст. рунжыя ліды няведам. ведамага 
14975 1 572 13 403 2 068 142 479 1312 26 3 3 15,4 


Як мы ўжо зазначылі раней, на І ліпеня 1945 году 
колькасны стан Польскіх Узброеных Сілаў дасягаў 
228 000 чалавек (210 000 наземныя войскі, 3720 ваен- 
на-марская флёта і 13480 паветраныя сілы) (13). 
?аючы гэтыя даныя й ведаючы працэнт тых, што пахо- 
дзілі зь Беларусі, гэта значыць, што былі ўраджэнцамі 
этнаграфічнае Беларусі (14) мы зусім лёгка атрымаем 
і іх запраўдны лік - 35112 чалавек! Паколькі працэн- 
ты мы ўстанавілі на аснове месца нараджэньня, мы 
ўніклі тых, што жылі на Беларусі але там не радзіліся 
і якія былі прыбыўшым элемэнтам, элемэнтам наплыў- 
ным зь іншых частак Польшчы: асаднікі, адміністра- 
цыя і г.п. 

Ведаючы канкрэтны лік ураджэнцаў Беларусі, нам 
няцяжка будзе ўстанавіць і прыблізны лік Беларусаў, 
што знаходзіліся ў Польскіх Узброеных Сілах на За- 
хадзе ды бралі актыўны ўдзел у змаганьні супраць 
гітлераўскай Нямеччыны. Залежыць толькі ад крытэ- 
рыяў, якімі будзем паслугоўвацца. 

Вядома, што польскія статыстыкі адносна этнічных 
суадносінаў у міжваеннай Польшчы былі штучныя, 
адмыслова раздутыя ў карысьць Палякаў і нязгодныя 
з праўдай (15). Гэтых тэндэнцыйных статыстыкаў 
польскія эмігранты прытрымоўваюцца яшчэ й цяпер у 
сваіх прэтэнсіях на беларускія землі (16), хаця мала 
хто ў іх верыць. Досьледы беларускага навукоўца 
Міколы Волаціча паказалі, што лік запраўдных, этніч- 
ных Палякаў у Заходняй Беларусі быў адно 95,99; (17). 
Калі-б мы прытрымоўваліся гэтага працэнту і пры 
ўстанаўленьні ліку Беларусаў-жаўнераў Польскіх 
Узброеных Сілаў на Захадзе, мы атрымалі-б наступ- 
ную лічбу: 33040. Такім чынам, з агульнае лічбы 
35 112, на Палякаў выпадала-б 2072 чалавек. Гэта лік 
максымальны. 

Але існуюць яшчэ й іншыя крытэрыі, якія будуць, 
магчыма, больш дакладныя й больш блізкія да рэчаіс- 
насьці, асабліва, калі возьмем пад увагу некаторыя 
спэцыфічныя фактары, якія зрабілі ўплыў пры тва- 
рэньні польскіх узброеных сілаў на чужыне як, прык- 
ладна той факт, што сярод тых, што выехалі з СССР 


быў значны працэнт дэпартаваных Палякаў з Заходняй 
Беларусі, якія хоць і былі элемэнтам наплыўным але 
радзіліся ўжо ў Беларусі - гэта штогодні кантыгент 
прызыўных 1919-1925 гадоў, якія фігуруюць як”ура- 
джэнцы Бэларусі”. Аднэй з гэтых крытэрыяў ёсьць 
працэнт афіцэраў і падаф.цэраў з аднаго боку й рада- 
вых з другога. Бязумоўна, гэта ня значыць, што ўсе 
афіцэры былі Палякамі. Абсалютна не! Гэтаксама, як 
далёка ня ўсе падафіцэры былі імі, хаця сярод гэтай 
групы было больш элемэнту спалянізаванага чымся 
сярод радавых жаўнераў. Нам ведама, што сярод афі- 
цэрскага складу было шмат Беларусаў, прычым сьве- 
дамых нацыянальна (18). Яшчэ больш было іх сярод 
падафіцэраў. Гэтаксама былі й Палякі сярод радавых. 

Але дапусьцім, што гэтакі падзел адпавядае этніч- 
ным суадносінам у польскай арміі. У такім выпадку 
мы атрымаем наступныя даныя: паколькі сярод загі- 
нуўшых і памершых афіцэраў і падафіцэраў ураджэн- 
цаў Беларусі было 621 чалавек, або 30,09., дык, даста- 
соўваючы наш мэтад (працэнт загінуўшых і памершых 
адпавядае працэнту рэшты ўзброеных сілаў) атрымаем 
10534 жаўнераў польскага паходжаньня й 24534 жаўне- 
раў Беларусаў, або 70,09; усіх ураджэнцаў Беларусі. 
Гэта - лічба мінімальная. 

Другой крытэрыяй ёсьць падзел на сельскае й га- 
радзкое насельніцтва, крытэрыя часта тарнаваная як- 
раз да ўстанаўленьня этнічных суадносінаў у Беларусі. 
Як вядома, у Заходняй Беларусі сельскае насельніцтва 
амаль поўнасьцю складалася зь Беларусав. У той час, 
як гарады былі “чужыя” бо іх жыхары - гэта Жыды, 
Палякі, Расейцы й іншыя нацыянальнасьці, хоць у іх 
было шмат і Беларусаў. У працэнтах гэта выглядала 

наступна: 85,1] 9, сельскага насельніцтва й 14,9 9; 
гарадзкога (19). Калі мы дастасуем гэтыя працэнты і 
ў нашым выпадку дык атрымаем, што на 35112 ура- 
джэнцаў Беларусі 29880 выпадае на Беларусаў і 
5232 на Палякаў. Гэта лічба сярэдняя й найбольш 
праўдападобная. Яна будзе амаль што ідэнтычная, 
калі мы возьмем сярэднюю з усіх трох крытэрыяў: 
29 151. 


4 ЗВАЖАЙ 





Калі-ж ідзе пра лік загінуўшых і памершых Белару- 
саў, жаўнераў Польскіх Узброеных Сілаў на Захадзе, 
дык тут справа даволі простая, бо па-першае маем 
канкрэтныя даныя адносна агульнага ліку, зьмешчана- 
ныя ў сьпісе й намі ўстаноўленыя як “ураджэнцы 
Беларусі”. Па-другое, ведаем цяпер сярэдні працэнт, 
які складалі Беларусы - 83,0. Такім чынам, сярод 
загінуўшых або памершых жаўнераў Польскіх Узброе- 
ных Сілаў на Захадзе было 1716 Беларусаў, нашых 
братоў і суродзічаў. Гэта - лічба мінімальная, бо, 
напрыклад, у змаганьні за Монтэ Касыно найбольшыя 
страты мела 59-я, найбольш беларуская па складу дыві- 
зія, пра што гавораць навет і польскія аўтары (20). 
Не забывайма, што да ўстаноўленай лічбы Бэларусаў, 
жаўнераў Польскіх Узброеных Сілаў на І ліпеня 1945 
году, мусім дадаць і тых, што загінулі або памерлі. 
Такім чынам мы атрымаем канчатковы лік: 30867. 

Дык вось гэтага апошняга ліку мы і мусім прытры- 
моўвацца гэтак у навуковых працах, як і наагул у 
інфармацыях пра ўдзел Беларусаў у Другой Сусьветнай 
Вайне, асабліва-ж у змаганьні ў Італіі й на заходніх 
франтох. Ды ня толькі прытрымоўвацца, а сьведама 
пашыраць сярод сваіх і чужынцаў. Гэта - наш нацыя- 
нальны абавязак. 

Адносна-ж могільнікаў і наагул месцаў пахаваньня 
загінуўшых і памершых, ”Сьпіс” падае дакладныя 
даныя й таму патрэбна адно часу, каб усе даныя пера- 
гледзіць, прааналізаваць і падаць да ведама, што пры 
Божай помачы й будзе зроблена ў недалёкай будучыні. 

СЬВЯТОЙ ПАМЯЦІ 


АЛЕСЬ САЛАВЕЙ 


выдатны беларускі паэта, адыйшоў у вечнасьць 
92-га студзеня сёлета ў Мэльбурн, Аўстралія 
й пахаваны на мясцовым беларускім могільніку. 


УЛАДЫСЛАЎ РЫЖЫ- РЫСК! 
памёр у Нью Ёрку 2-га сакавіка сёлета. Удома 
нябожчык прыклаў многа намаганьняў для аргані- 
заваньня Беларускай Незалежніцкай Партыі. На 
эміграцыі займаўся навуковымі й рэлігійнымі 
справамі, 


ЭМАНУЗЛЬ ЯСЮК 


ведамы вайсковы, грамадзкі й рэлігійны дзеяч. 
Памёр 10 сьнежня летась. Паходзіў зь вёскі Жу- 
хавічы ў Наваградчыне. 


Блізкім адыйшоўшыт выражаем шчырае спачу- 
ваньне. 


БЕЛАРУСЬ ІХ НЕ ЗАБУДЗЕ! 
НЯХАЙ ІМ ЛЕГКАЙ БУДЗЕ ЧУЖАЯ ЗЯМЛЯ! 


Камішэя Субазі Быўшых Беларускіх 
Вайскоўцаў 


"ПАРТЫЗАНСКАЕ МІХСЛОЎЕ” 


Нядаўна трапіла мне ў рукі кніжка “Партызанскае 
Міжслоўе” В. К. Якаўленка, выданая ў Маскве Паліт- 
іздатам у 1976 г. 

Апісваючы сваю дзейнасьць, аўтар згадвае й пра 
Моталь і ваколіцы. Ён вачавідна маніць, калі піша: 
“Так як з пачатку акупацыі, фашыстоўская каменда- 
тура нікога ня выпускала з гарадзкога пасёлку (Целя- 
ханы - М.) без асаблівага пропуску. Гэткі пропуск 
можна было атрымаць, але не за малую аплату... мар- 
камі або прадуктамі” (бач. 249). Мне асабіста даво- 
дзілася быць у гарадзкім пасёлку Целяханы некалькі 
разоў зімой і летам у 42-43-м гадох. Ніякага пропус- 
ку ніхто мне ня выдаваў дый ніхто не дамагаўся яго 
ад мяне. Тым балей, шго праз увесь час нямецкае 
акупацыі ніякае пасады я не займаў ані Немцам ня 
служыў. Мне ня прыходзілася навет пра нешта падоб- 
нае чуць. Адылі ёсьць праўдай, што, калі прыйшлі да 
нас Расейцы ў 1939 годзе, яны загадалі насельніцтву 
бяз пашпарту далей за 30 км. не аддаляцца. А пашпар- 
ты толькі “сваім” людзям выдавалі. 

Аўтар піша:”А 24 сакавіка (1944 г. - М.) каля Янова 
... падарвалі павозку з акупантамі, што вярталіся зь 
недалёкай вёскі зь яйкамі, курамі, малаком, хлебам” 
(бач. 255). Папершае, акупанты выяжджалі на сустрэ- 
чу з бальшавіцкімі бандамі, а не на рабунак. Падругое, 
Немцы рабавалі насельніцтва іншым спосабам. Калі 
патрабавалі нейкія даставы, дык даручалі солтысу сьпі- 
сак запатрабаваньня й загадвалі яму даставіць усё на 
вызначанае месца. Солтыс хадзіў па гаспадарох і ле- 
радаваў ім нямецкі загад. 

Былі выпадкі, што адзін ці двух Немцаў падхапілі 
курыцу ці забегліся ў хату ды прасілі ў гаспадыні яец 
або малака. Але ёсьць праўдаю, што бальшавіцкія 
бандыты безаглядна рабавалі насельніцтва й забіралі 
апошняе, не зьвяртаючы ўвагі ці яно мае што есьці або 
ў што апрануцца. 

А вясною 1944 году ня было ўжо ні яйкаў, ні курэй, 
а пагатове ня было кароў і малака. 

Аўтар піша: "На працягу трох дзён, ня гледзячы на 
вялікую перавагу ў сілах, усё-ж такі гітлераўцы не 
змаглі заўладзець Моталем” (бач. 256); і далей працяг- 
вае:”7 красавіка пастаноўлена было апусьціць Моталь, 
а драўляны мост цераз Ясельду спаліць” (бач. 257). 

Дзкладней пра гэты ”бой” апісана ў ”Зважай” Х 4, 
бач. 4. Мост быў падпалены й цалкам не згарэў у той 
самы дзень, перад тым, як Немцы палілі Моталь. БелСЭ 
у дапісцы “Моталь”, бач. 294, т. 7, піша: ”5.4. 1944 
вёску часткова спалілі ням.-фаш.” Таго-ж самага дня, 
перад зьмярканьнем, Немцы ад'ехалі да Янова. У лю- 
тым партызаны змабілізавалі маладых мужчын, ды 
пасялілі навабранцаў на мяжы мініцкага балота й тыш- 
кавіцкай сенажаці. Адтуль мы глядзелі, як гарэў Мо- 
таль. Над мястэчкам угору ўзносіліся чорныя клубы 
дыму, а полымя высалоплівала чырвоныя языкі з харо- 
маў. Пад вечар зьявіўся да нас Ян Калілец і два са- 
ветчыкі. 

У суботу вечарам, перад Вербнай Нядзеляй, 8-га кра- 
савіка, у часе адправы Ян Калілец загадаў нам ісьці 
да вёскі Тышкавічы, узяць коні й вазы ў гаспадароў 
ды ехаць у Моталь па цэглу. Навошта была патрэбная 
тая цэгла, ня ведаю. Раніцай, на Вербную, мы былі ў 

Моталі. Усіх было каля восем хурманак. Пра ніякі 
трохдзённы ”бой” ніхто З маталян ня ведаў, Адкуль 
аўтар выссаў тры дні бою, толькі яму ведама. Хоць 
маною, але трэба пахваліцца. 

Аўтар піша:”На сьвітаньні 10 красавіка, згрупаваў- 
шы на невялікім адрэзку вялікія сілы й дзясяткі тан- 
каў, гітлераўцы атакавалі Моталь. Але там ужо ня бы- 
ло партызанаў” (бач.259). Праз увесь час нашага пас- 
тою ў Моталі на Вербную Нядзелю 9 красавіка было 
спакойна. Мы заладавалі на вазы цэглю й пасьля паў- 
дня вярталіся ў мініцкае балота. Па аднэй хурманцы, 
асьцярожна па абсмаленым масьце, перабраліся на ле- 
вы бок Ясельды. Пад'яжджаючы да вёскі Тышкавічы, 
мы ззаду за намі пачулі ўзрывы. Настала паніка. Нашы 
”гэроі” партызаны зьніклі. Мы былі, як на далоні, на 
вачох Немцаў. Усяго паўтара кілямэтра нацянькі ад 
Моталя. 

Выехаўшы за Тышкавічы, мы пакінулі запрэжаных 
коней у вазох з цэглаю, а самі пехатою ўцяклі ў свае 
балотныя зямлянкі. Калі я браў каня ў тышкавіцкага 
дзядзькі, дык абяцаў яго вярнуць. Думаю, што конь да 
гаспадара вярнуўся. Мы ўжо балей ня бачылі сваіх на- 
чальнікаў партызанаў. Многа ”новабранцаў” не вярну- 
лася ў мініцкія балоты, іншыя-ж вечарам і ўначы пай- 
шлі сваей дарогай. 

Немцы занялі спалены Моталь пасьля паўдня на 
Вербную Нядзелю, д красавіка, бязь ніводнага выст- 
ралу. Ніякага бою, ані супраціву ”гітляроўцам” парты- 
заны ня ставілі. 

У панядзелак рана, 10 красавіка, Немцы пачалі шчу- 
паць нас гарматамі. Пасьля некалькіх гарматных 
стрэлаў усё заціхла. Ніякіх выстралаў аўтаматаў або 
стрэльбаў ня было чуваць. Партызаны, на чале з ка- 
мандзерам Янам Калільцам, уцяклі ў глыб Спораўс- 
кіх балотаў, 


Аўтар піша (бач. 259): ”11 красавіка... ў сяле Тышка- 
вічы гітляроўцам удалося гарматным агнём і нападам 
танкамі зламаць абарону”. Якая была патрэба ламаць 
абарону, якой у запраўднасьці зусім ня было? На за- 
хад, поўнач і ўсход ад вёскі Тышкавічы адразу пачы- 
наюцца непраходныя балоты. 

Далей аўтар выдумляе (бач 259): ”На наступны дзень 
гітляроўцы павялі наступ на Мінічы. Першы наступ 
варожага батальёну быў адбіты. Зутычка, як на рэд- 
касьць, была заўзятая. А потым пайшлі танкі на нас”. 

Хлусьні Якаўленка паверыць можа той, хто ня ведае 
данае мясцовасьці. Трэба-ж мець на ўвазе й пару году. 
Вясна, самае разводзьдзе. Вада залівала прастору - 
нізіну ад Моталя да Тышкавіч 1,5 км і левы бераг 
Ясельды на паўкілямэтра. Мост пераз раку быў моцна 
пашкоджаны. Якім цудам нямецкія танкі маглі пра- 
брацца праз раку, дзе глыбіня вады,у тую пару, сяга- 
ла трох і больш мэтраў? Бускі мост, пяць кілямэтраў 
ніжэй, таксама быў узарваны. 

Мінічы - гэта ня вёска. Такая вёска ня існуе. Гэта 
калішні маёнтак пана Пулаўскага. Панскага палацу 
ў Мінічах ня было, бо ўласьнік жыў у Варшаве. Маёнт- 
кавыя харомы знаходзіліся на востраве мініцкіх 
балот, прыблізна 4 км на поўнач ад Тышкавіч. На раз- 
водзьдзе ў многіх мясцох трэба было бродам брысьці. 
Сам аўтар апісвае, як іхная ”брыгада” брыла ў вадзе, 
а раненых вязьлі ў лодках (бач. 261-63). Тады й нямец- 
кія танкі мусілі брысьці. Паводля словаў аўтара, 
"яна (брыгада - М.) ішла на ўсход, Мінічы былі на 


левым баку” (бач. 263). Відаць, што яны прабіраліся 
між Мінічамі й Тышкавічамі. Гэтта вылазіць шыла зь 
мяшка пра "зацятыя баі й гітляроўскія танкі”. 

Вярнуся крыху назад. У панядзелак, 10 красавіка, 
як нямецкія гарматы сьціхлі, нас, чатырох “партызан”, 
накіраваліся на возера Мульне, якое знаходзіцца на 
ўсход ад Тышкавіч. Мы ня блудзілі, бо гэтая мясцо- 
васьць ведамая нам з маладосьці. За возерам у лесе 
мы пераначавалі. У аўторак, 11 красавіка, мы падыйш- 
лі да Бору, (лесу), але прабірацца ў Моталь баяліся. 
Усюды было ціха. У сераду, 12 красавіка, мы падыйш- 
лі да "ышкавіч. Па дарозе спаткалі тышкаўца, які 
казаў, што Немцы адпускаюць усіх, хто вяртаецца з 
балота. У вёсцы Тышкавічы ня было ні Немцаў, ні 
бальшавіцкіх бандытаў. Ня пытаючыся нікога, мы 
ўзялі лодку й вадою,каля паўкілямэтра перабраліся 
на правы бок Ясельды. У Дзедавічах Немцы адпусьцілі 
нас дамоў. 

У Моталі ня было нямецкіх танкаў, пра якія піша 
Якаўленка. Былі толькі лёгкія гарматы й мінамёты на 
беразе возера, накіраваныя на мініцкае й спораўскае 
балоты. 

Немцы мелі вайсковыя вазы, якімі маглі ехаць па 
сушы й вадзе. Яны пробавалі прабрацца праз возера, 
але вярталіся назад. На другім баку возера мясцамі 
было мала вады, але балоцістае дно. 

Аднак-жа праўда выйшла наверх. Аўтар піша (бач. 
263): “Між Гошчам і Тышкавічамі брыгада схавалася”. 
Бо між Гошчам і Тышкавічамі знаходзяцца непраход- 
ныя Спораўскія, Мініцкія і Аброўскія балоты. 


Маталянін 


Ад Рэдакцыі: Артыкул Маталяніна хіба-ж не патрабуе 
камэнтараў, Аўтар паказвае некаторыя памылкі ў 
кнізе аднаго бальшавіцкага “гэроя”. Гэткая хлусьня, 
як правіла, выступае скрозь у падсавецкай ”дакуман- 
тальнай літаратуры” пра ”гэраічнае мінулае”. Тое са- 
мае зьявішча і ў энцыкляпэдыях. Вось, як прыклад, 
адзін з нашых чытачоў піша: ”Пра партызанскую бры- 
гаду Кастрычнік (БелСЭ, том 8, бач. 209) пішацца: 
"На шашы Дзісна - Лужкі спалілі 12 мастоў”. 

Наш чытач паясьняе: ”На дарозе Дзісна - Лужк 
адзін большы мост быў на рацэ Аута ў Млынарове. 
Яго спалілі. Рэшта мосьцікаў, калі й былі зьнішчаныя 
дык яны былі на малых канаўках і іх мастамі ня 
лічылі. 

Ёсьць у гутарковай мове выражэньне ”хрэн на пос- 
ным масьле”. Прыклад вось з гэтымі мастамі, - дый 
ці мала такіх прыкладаў! -- як нельга лепш характа- 
рызуе, як бальшавіцкія антынародныя бандыты буду- 
юць сваё ”гэраічнае мінулае” на ”хрэне на посным 
масьле”. 


а ана араа ашые ае а ао ана ані аны арае аа абе аа ае ае ча ане ба аа” ае цаю аа, п а аа нае ае аа «аю атам ае чана ёна “ама аце 


ВІНШУЕМ МІКОЛУ НІКАНА 
нашага выдатнага й адданага для беларускай вэтэранс- 
кай, грамадзкай і рэлігійнай справы 
Суродзіча, якому споўнілася 70 год 
сёлета 3-га студзеня 
Доўзі2 год плённага й творчага жыцьця, добрага 


здароўя, Дарагі Сябра! 
ЕСБВ 


ЗВАХАЙ 7 


ЯКОЕ ТВАЁ ПРОЗЬВІШЧА? 


Мы сьведама, із зразумэлых прычынаў, сьцеражэм 
гістарычныя назовы беларускіх гарадоў, мястэчкаў, 
рэк ці вазёраў. Ніхто з нас ня ўжывае Мінск заміж 
Менск, Брэст заміж Берасьце ці Гродна заміж Горад- 
ня. Чужы хлам зьнікне разам з чужой акупацыяй нашай 
бацькаўшчыны. 

Гэтаксама людзі запраўды духова вольныя й сьведа- 
мыя свае чалавечае годнасьці цэняць і свае прозь- 
вішчы. А як робім мы? 

Тэму гэтую наважыўся я закрануць пасьля доўгіх 
ваганьняў. Паколькі памяць падказвае, ня дыскутава- 
лася яна ў прэсе ні на бацькаўшчыне, ні на эміграцыі. 
І зразумела чаму, калі возьмеш на ўвагу нармальныя 
зносіны зь людзьмі. Хто-ж хоча непатрэбна нажываць 
сабе няпрыхільнікаў? Тэма гэта, магчыма, адпавя- 
дала-б у які навуковы часапіс, калі-б яе разгледзець 
поўнасьцю. А мае спасьцярогі, з розных мяркаваньняў, 
вельмі агульныя. Усё-ж спадзяюся, што зацікаўленыя 
чытачы адгукнуцца й выкажуць свае думкі. 

Кагадзе, у доме свайго прыяцеля даводзілася мне 
знаёміць двух людзей. Ведамы украінскі пісьменьнік 
Улас Самчук, пачуўшы прозьвішча, сказаў: -- Мікала- 
енко? А якім чынам у вас украінскае прозьвішча? 

Я спадзяваўся, што Мікалаенка вэтліва вытлумачыць 
Самчуку, што, праўдападобна, некалі нейкі самавольны 
ўраднік замяніў канцовае -а на -о й што ягонае прозь- 
вішча зусім ня украінскае, бо ў Беларусаў шмат 
прозьвішчаў з канчаткамі на -а. Ажно не. Гэны чала- 
век адно сказаў, што ён ня ведае, чаму яго прозьвішча 
ўкраінскае, бо сам ён Беларус. Я пачырванеў з сораму. 

Запраўды, калі-б хто з нашых навукоўцаў узяўся, 
прыкладна, паводле гарадзкога рэестру вызначыць 
колькасьць Беларусаў, скажам, у "Гароньце, высілкі 
ягоныя былі-б дарэмныя. Бальшыня нашых людзей, 
-- мякка гаворачы, -- прыстасавала” свае прозьвішчы 
на чужы, нябеларускі лад. 

Адкуль і дзе гэта пачалося? У бальшыні выпадкаў, 
відаць, вінаватыя нашы акупанты. Стагодзьдзямі гас- 
падарачы ў нашым доме, падтасоўвалі яны нашы прозь- 
вішчы пад свае моўныя асновы. Справа тут ня толькі 
ў сьмехатворным тлумачэньні, наводля Дуб - Домб, 
Бяроза - Бжоза, ці Зубіла - Зэмбіло, але найбольш па. 
цярпела, як правіла, наша моўная аснова аканьня 1 
яканьня. Сасноўскі зрабіўся Сосновскі, Пятроўскі - 
Пётровскі й г.д. І сяньня на бацькаўшчыне, што ёсьць 
пад акупацыяй некалькіх чужых рэжымаў, магутныя 
ўраднікі, ня пытаючыся нашых суродзічаў, выкрыўля- 
юць іхныя прозьвішчы паводля чужых нормаў. 

Зусім накш выглядае справа на эміграцыі. Ні ў 
англамоўным сьвеце, ні ў Францыі, ні ў Нямеччыне, - 
калі ўзяць галоўныя краіны нашага пасяленьня, - ніхто 
не зацікаўлены ў сьведамым выкрыўляньні ці перай- 
начваньні нашых прозьвішчаў. 

Дык дзе прычыны таго, што ці не бальшыня нашых 
прозьвішчаў нясугучная з правіламі нашае мэвы? Мож- 
на сказаць, што некалі ўдома гэтак запісалі ў дакуман- 
тах ды так і асталося. Зразумела. Але хто-ж табе заба- 
раняў у спрыяльны час легальна правесьці зьмену й 
чужы гвалт выправіць? Ці тут простае неразуменьне, 
ці звычайная лень? 


Нядаўна сустрэў я знаёмага. Завецца Саўка. Папра- 
сіў ягоны тумар тэлефону. Чалавек лацінкай на картцы 
напісаў сваё прозьвішча ” Совка”. 

Саўку льга такое дараваць. Ён малаадукаваны, ды 
робіць гэта, пэўне-ж, па старой “традыцыі”. Ніколі, 
магчыма, яму ў галаву ня прыйшло, што беларускае 


“Саўка” мае ў Канадзе ня меншыя правы грамадзян- 
ства, чымся скалечанае ”С0овко”. 


Цяжэй зразумець інтэлектуалаў, што свае прозьвіш- 
чы сьведама калечуць. Чым д-р Сядура матывуе тое, 
што ў амэрыканскім сьвеце называе сябе ”Сэдуро”? 

Некалі давялося мне трымаць лістоўныя зносіны 
з д-рам Янам Пятроўскім. Рыхтаваў ён да выданьня 
дыялёгі Плятона. Паўстала пытаньне транскрыпцыі 
некаторых грэцкіх прозьвішчаў у беларускай мове, у 
прыватнасьці Сакрапа. Перапіска цягнулася доўга, бо 
справа гэта больш скамплікаваная, чымся каму можа 
здавацца. Я трымаўся апініі, што ”Сакрап” абжыўся 
ўжо навет у беларускай паэзіі дый наагул у літарату- 
ры дык можна было-б яго так і пакінуць. Д-р Пятроўс- 
кі настойліва суліў арыгінальнае грэцкае ”Сократас”. 
Гэна абмена думак мне наапошку так надакучыла, што 
пад яе ўплывам нарадзіўся наступны вершык: 


Адзін наш доктар тэалёг 
пастанавіць ніяк ня мог, 
пісаць Сократас ці Сакрат. 
Зусім ня жартачкі тут, брат, 
а справа прынцыповая 

і вельмі-ж навуковая! 

Пішы Сохратас, Сакраятўс, 
людзей загоніш у канфуз, 

а тое ўцёртае Сахрая 

упякаў нам “старэйшы брат”. 
Дык як Плятона дыялёгам 

на Беларусь знайсьці дарогу? 


Наш доктар, небарака, 
так із тропу зьбіўся 

у навуковай пушчы, 

што прозьвішча сваё 
забыўся зьбеларушчыць... 

Тут, выглядае, трэба паясьніць. Д-р Ян Пятроўскі 
ў беларускіх працах і ў друку ўжывае "Лажроўскі”,але 
ў англамоўных публікацыях і, пэўне-ж, у сваіх даку- 
мантах піша ”Лёжровскі”. Ці гэта Амэрыканцы яго да 
гэтага змусілі? А калі так, дык чаму вунь аж пры са- 
мым прэзыдэньце адзін містэр Бжэзінскі захаваў сваё 
польскае бжэ, хоць у ангельскай мове няма такіх сугу- 
каў? 

Мне, грэшнаму, здавалася, што калі мы сур'ёзна зма- 
гаемся за вызваленьне паняволенай бацькаўшчыны, 
дык сваю беларускасьць на эміграцыі мы павінны 
дэманстраваць ня толькі адданай працай для народу ў 
няволі, але Й сваймі, захаванымі ў беларускай форме, 
прозьвішчамі. Усе-ж іншыя нацыі так робяць, прынам- 
ся ў тых краінах дзе мы, выгнанцы, жывём. 

Але вось гляньце на наступныя прозьвішчы: 
Горошка, Сэдуро, Курылло, Сьнежко, Коваленко, Кобл- 
ко, Совко, Сурвілла, Голяк, Мерляк, Пёятровскі, Кор- 


жэневіч... (Канец на 8-ё бачыне) 

ЗВАЖАЙ 


РАЗЗБРАЕНЬНЕ ЦІ ПАДРЫХТОВЫ ДА ВАЙНЫ? 


[2 


Міжнародны тэрарызм, ініцыяваны й успамаганы 
камуністычнымі краінамі, апошнім часам адціснуў на 
задні плян праблемы намаганьняў для агульнага раз- 
збраеньня. Памятайма, што гэтак званы дэтан, ці ад- 
пружаньне на моцы падпісанае ў Г'эльсінках умовы, 
быў змантаваны якраз на моцы спадзяваньняў пра 
рэдукцыю ці балянс атамнае зброі такіх супэрсілаў 
як Злучаныя Штаты Амэрыкі й Савецкі Саюз. 

Што-ж сталася пасьля падпісаньня ўмовы, г.Зв. 
САЛТ І пяць год назад, умовы, што мела быць аднэй 
з трох для забясьпечаньня поўнага балянсу атамных 
сілаў? Тэрмін гэнае ўмовы скончыўся ўвосень летась 
і ад таго часу ў перамовах няма ніякага прагрэсу. 

Карэньнем няўдач у перамовах пра раззбраеньне ці 
рэдукцыю сілаў ваенных ёсьць неаднолькавы падыход 
да пытаньня ліквідацыі вайны з боку дзяржаваў НАТО 
й ЗША з аднаго боку а Варшаўскага Пакту й СССР з 
другога. 

Магчымасьць выбуху вайны забясьпечаная тады, як 
адзін бок шмат сільнейшы за другі. Яшчэ Чэрчыля не- 
калі гаварыў пра гэтак званы “балянс тэрору”, накш 
кажучы - раўнавагу атамных сілаў, якая мела-б мір 
забясьпечыць. Запраўды, калі-б вайна мела зьнішчыць 
усіх і ня было-б пераможцаў, дык навет самыя заяд- 
лыя бандыты -- маскоўская камуністычная антынарод- 
ная кліка - маглі-б мірна жыць навучыцца. Магчы- 
масьць агульнага самагубства ў выпадку атамнае 
вайны - дактрына МАД (забясьпечанага супольнага 
зьнішчэньня) - доўгі чае кіравала амэрыканскай ваен- 
на-палітычнай думкай. Амэрыканцы лічылі, што атам- 
нае вайны ніхто ня выграе, дык дастаткова ўтрымаць 
балянс атамных сілаў, каб забясьпечыць мір. 

А што-ж думалі й думаюць валадары Крамля? 

Варта паслухаць маршала Крылова: ”Імпэрыяліс- 
тычныя ідэялёгі спрабуюць усьпіць пільнасьць наро- 


даў сьвету сваей прапагандай, што ў будучай атамнай 
эмзшашюаееситсиошшыашшшоэ,ы.ыш-ашоааааасааааааааааааааааааааааааанадыь» 


ЯКОЕ ТВАЕ ПРОЗЬВШШЧА? 
(Заканчэньне? 


Лісту можна было-б прадаўжаць. 

Вышэйзгаданы верш я некалі пераслаў Юрку Віцьбі- 
чу й прасіў, каб не распаўсюджваў. Усё-ж ён, відаць, 
ня вытрымаў, бо дайшло неўзабаве да маіх вушэй, што 
некаторыя “аўтарытэты” распытвалі пра маё запраўд- 
нае прозьвішча, 

Гэтта паясьняю. Іх у мяне два: адно калішняе й 
другое цяперашняе. Раней я называўся Качан. "Тра- 
піўшы ў хаўрусьніцкую армію ў Італіі й ведаючы, што 
давядзецца йсьці нафронт, зпрычынаў бясьпекі легаль- 
на зьмяніў сваё прозьвішча на новае -- Акула. Перша- 
га ніколі ня выкрыўляў на ”Кочан”, а з другім ніколі 
не прыстасоўваўся пад нейкае ”Окулло”. Справа прос- 
тая: лічу такое прыстасаваньне шкодным. 

Наапошку хачу перапрасіць усіх суродзічаў, якіх 
прозьвішчы, ня з дрэннай волі, ужыў дзеля прыкладу 
ў гэтым вельмі агульным артыкуле. Мяркую, што мы 
сьведама ці нясьведама шкодзім самім сабе й нашай 
беларускай справе. с 

К.Акула 


вайне ня будзе пераможчаў, Іхныя фальшывыя цьвер- 
джаньні пярэчаць аб'ектыўным правом гісторыі... Пе- 
рамога ў вайне, калі імпэрыялісты яе зачнуць, будзе 
на баку сацыялізму сьвету”. 

З выказваньняў іншых верхаводаў і самога Брэжнё- 
ва вынікае, што кіраўнікі маскоўскай каляніяльнай 
імпэрыі ня толькі атамную вайну лічаць магчымай, 
але й мяркуюць, што яе можна выйграць, 


Разьзедка паведамляе, што ў Савецкім Саюзе і ў 
камуністычным Кітаі плянава будуюцца проціатамныя 
сховішчы й пытаньні цывільнае абароны пастаўлены 
на высокі ўзровень. Некаторыя рызыкуюць такія пра- 
роцтвы, аснованыя на цяперашняй падрыхтаванасьці 
да атамнае вайны, што калі-б зайна адбылася, дык 
Амэрыканцы страцілі-б палову свайго насельніцтва а 
Савецкі Саюз адно пяць процантаў. Жах падумаць! 

Усё-ж нельга забывацца пра маскоўскі прымітывізм 
і стаўку на сілу. Калі навет атамную вайну можна 
выйграць, дык чаму-ж да яе не падрыхтавацца і не 
пачаць? А на міліёны ці міліярды людзкіх ахвяраў 
згодна маскоўскіх “правоў гісторыі” напляваць можна. 
Прыгадваецца ведамы жарт. Аднойчы палярныя 
ледавікі пачалі таяць і навукоўцы прадказалі, што за 
шэсьць месяцаў вада затопіць увесь жывы сьвет. 
Рэлігійныя пастыры пачалі рыхтаваць сваіх авечак 
да сустрэчы з Тварцом. Адно жыдоўскія празадыры 
сказалі сваім: "Жыды з цэлага сьвету! Вы маеце 
шэсьць месяцаў, каб навучыцца жыць пад вадой!” 


шаша 
ТРЭЦІ ЧАРОДНЫ 
БЕЛАРУСКІ ФЭСТЫВАЛЬ 
З прыемнасьцю даведваемся, што як і на праця- 


гу двух апошніх гадоў, сёлета, 20-га травеня, 
у Цэнтры Мастацтваў Штату Нью Джэрзі ў Голмс- 
дэл адбудзецца Трэці Беларускі Фэстываль. 


Мінулыя два фэстывалі, дзе Беларусы Амэрыкі 


маглі вольна дэманстраваць сваё мастацтва, пры- 
несьлі нам вялізарныя здабыткі. 


з 


Важна, што ў гэтых фэстывалях Амэрыканцы й 
Канадыйцы бяруць масавы ўдзел. Дык і сёлета, 


для дабра падтрыманьня бэларускае культуры й 





нашага паняволенага народу, МЫ мусім ГЭТЫ 
фэстываль падтрымаць. 
ФОНД ”ЗВАЖАЙ” 


Ад 3-га кастрычніка летась да 3-га сакавіка сёлета 


падпіскі, ахвяраў і продажы на "Зважай” апрымана: 


С.Гох - 17.53 дал., І. Кэваленка (з продажы) - 
17.36, П.Г. -- 16.35, З.Б.В. Б. -- 84.60, Я. Сажыч - 5.50, 
А. Маркевіч (з продажы) -- 15. 00, Л.Т-ч - 25.00, Б.Ра- 
гуля - 5.00, А. Трусаў -- 21.80, К. Акула - 5.00, В.На- 
віцкі- 2.00. 

Разам - 215.14 канад. даляраў. 

Усім ахвярадаўцам вялікае дзакуй! 


